

संक्षिप्त

सीतारामपुरा सरपंच को बर्खास्त किया

मालपुरा, (निर्स)। ग्रामीण विकास एवं पंचायतीराज विभाग की अतिरिक्त आयुक्त व शासन उपसचिव रेखा सांभरिया ने एक आदेश जारी कर मालपुरा पंचायत समिति क्षेत्र की सीतारामपुरा ग्राम पंचायत के सरपंच प्रदीप शर्मा को तत्काल प्रभाव से बर्खास्त करने के आदेश जारी किये। जारी आदेशों में बताया कि 7 जनवरी को एक परिवार की शिकायत पर भ्रष्टाचार निरोधक ब्यूरो टॉक की टीम ने सरपंच प्रदीप शर्मा को 1 लाख 80 हजार रूपये की रिश्त राशि के साथ रंगे हाथों गिरफ्तार किया था।

त्रिलोकचंद जैन अध्यक्ष बने

दूढ़, (निर्स)। आदिनाथ दिगंबर जैन मंदिर परिसर में सकल दिगंबर जैन समाज दूढ़ के चुनाव अध्यक्ष विमल कुमार छाबडा की अध्यक्षता एवं निर्वाचन अधिकारी पदम सोगानी मनेज सोगानी के सानिध्य में निर्वाचन संपन्न हुए। इस दौरान त्रिलोकचंद जैन बोहरा को सर्वसम्मति से अध्यक्ष चुना गया तथा कार्यकारिणी गठन के लिए सहमति दी गई। इस अवसर पर पारस काला, अरविंद बोहरा, भंवरलाल बोरा, राजकुमार सोगानी कपिल बोहरा, राजेंद्र कुमार, महावीर छाबडा, पदम अजमेरा सहित समाज बंधु मौजूद रहे।

विशेष सफाई अभियान चलाया

श्रीमाधोपुर, (निर्स)। स्वायत्त शासन विभाग जयपुर के निदेशक एवं संयुक्त सचिव के निर्देशों की पालना में नगर पालिका श्रीमाधोपुर में नगरपालिका कार्यालय भवन परिसर की सामान्य सफाई व्यवस्था कराई गई एवं पुराने रिफॉर्ड का निस्तारण तथा फाल्गुन दस्तावेज सही तरह से व्यवस्थित किए गए। नगर पालिका श्रीमाधोपुर के अधिशासी अधिकारी परमवीर दुलार ने बताया कि सफाई के बाद, पूर्व व वर्तमान की फोटो एवं वीडियोग्राफी करवाकर ई मेल से अधिकारियों को प्रेषित की गई है।

विभिन्न स्थानों पर होंगे शिविर

अलवर, (निर्स)। नगर निगम के आयुक्त एवं विकासित भारत संकल्प यात्रा अभियान के नोडल अधिकारी मनीष कुमार फौजदार ने बताया कि विकासित भारत संकल्प यात्रा (शहरी अभियान) के तहत 12 फरवरी को दोपहर पूर्व रणजीत नगर स्थित कॉम्प्लेक्स व दोपहर पश्चात रामलीला मैदान शिवाजी पार्क में तथा 14 फरवरी को दोपहर पूर्व आईटीआई कॉलेज मोती नगर व दोपहर पश्चात भांड बस्ती पीएनबी बैंक के पास साइड रोड पर कैम्प आयोजित होंगे।

पोषबड़ा महोत्सव आज

मनोहरपुर, (निर्स)। श्री श्री 1008 श्री किशन दास महाराज जोहडा धाम छारसा में श्री श्री 1008 श्री छबीले शरण देवाचार्य महाराज के सानिध्य में रविवार 11 फरवरी को चोटियों को दाना व पोषबड़े का आयोजन किया जा रहा है। यह जानकारी प्रकाश कपूरिया व महेश कपूरिया ने देते हुए बताया कि वे निवेदन किया है कि वे ज्यादा से ज्यादा संख्या में पधारकर आशीर्वाद प्राप्त करें और प्रसादी ग्रहण करें।

रक्तदान शिविर का आयोजन

कोटपुतली, (निर्स)। पूर्व केन्द्रिय मंत्री व लोकप्रिय किसान नेता स्व. राजेश पायलट की 79वीं जयंती पर युवा कांग्रेस के पूर्व प्रदेश महासचिव भीम पटेल द्वारा कस्बा स्थित राजकीय बीडीएम जिला अस्पताल में स्वैच्छिक रक्तदान शिविर का आयोजन किया गया। जहाँ बड़ी संख्या में युवाओं ने स्वैच्छिक रक्तदान किया।

उपमुख्यमंत्री, सांसद आज मालपुरा में

मालपुरा (निर्स)। राजस्थान सरकार के उपमुख्यमंत्री प्रेम चन्द बैरवा, पीएचडी मंत्री कन्हैयालाल चौधरी व टोक-सवाइमाधोपुर लोकसभा क्षेत्र के सांसद सुखबीर सिंह जौनापुरिया सहित कई विधायक रविवार को पहुंचे।

कनक दण्डवत यात्रा आज

निवाई, (निर्स)। ग्राम पंचायत खण्डवत में रविवार को हर वर्ष की तरह सुबह 10 बजे बड़े बालाजी के मंदिर से बाबड़ी वाले बालाजी तक कनक दण्डवत यात्रा का आयोजन होगा। यह जानकारी श्रद्धालु विकास बोकप खण्डवत ने दी है।

कलेक्टर ने निर्माणाधीन विकास कार्यों का निरीक्षण किया

अलवर, (निर्स)। जिला कलेक्टर आशीष गुप्ता रामगढ क्षेत्र के दौर पर रहे। उन्होंने विभिन्न कार्यों एवं निर्माणाधीन विकास कार्यों का निरीक्षण कर व्यवस्थाओं का जायजा लेकर आवश्यक दिशा-निर्देश दिये।

जिला कलेक्टर ने रामगढ क्षेत्र की ग्राम पंचायत बहाला के गांवों में जाकर किए जा रहे निर्माणाधीन विकास कार्यों का निरीक्षण किया। उन्होंने निर्माणाधीन नाले का निरीक्षण कर निर्देश दिये कि नाले निर्माण गुणवत्तापूर्ण रहे तथा नाले के पानी का ढलान इस प्रकार रहे कि नाला पानी से नहीं भरें। उन्होंने निर्देश दिये कि नाला बनने के पश्चात इसकी साफ-सफाई मनरेगा योजना के तहत कराई जावे। उन्होंने सरपंच एवं ग्राम विकास अधिकारी को निर्देश दिये कि ग्राम पंचायत को ओडीएफ प्लस बनवाने की दिशा में कार्य करें। साथ ही नरेगा योजना के माध्यम से अधिकाधिक कार्य स्वीकृत करें जिससे अधिक से अधिक ग्रामीणों को रोजगार मुहैया होवे तथा गांव के विकास के साथ-साथ परिसंपत्तियों का निर्माण हो सके। उन्होंने निर्देश दिये कि ग्रामीणों को पेयजल की सुचारु व्यवस्था उपलब्ध

राहुल गाँधी का पुतला फूँका

कोटपुतली, (निर्स)। कांग्रेस नेता राहुल गाँधी द्वारा निकाली जा रही यात्रा के दौरान उनके द्वारा कथित तौर पर पीएम नरेन्द्र मोदी पर की गई जातिगत टिप्पणी को लेकर क्षेत्र के भाजपाईयों का आक्रोश जमकर फूटा। भाजपा ओबीसी मोर्चा के तत्वाधान में कार्यकर्ताओं ने प्रदेश उपाध्यक्ष एड. हीरालाल रावत के नेतृत्व में कस्बे के टांसपोर्ट नगर में राहुल गाँधी का पुतला फूँक विरोध जताया साथ ही कांग्रेस पार्टी व राहुल गाँधी के खिलाफ जमकर नारेबाजी भी की। रावत ने कहा कि पीएम मोदी पर जातिगत टिप्पणी कर राहुल गाँधी ने अपनी जातिगत सोच का परिचय दिया है। जिससे देश की जनता कत स्वीकार नहीं करेगी। इस दौरान ओबीसी मोर्चा के जिलाध्यक्ष गौरव यादव, उप प्रधान प्रतिनिधि एड. राजेंद्र रहीसा, एड. चेतन रावत, राकेश कप्तान, दिनेश सैनी, संजय सिंह, प्रदीप जाँगिड सहित बड़ी संख्या में कार्यकर्ता मौजूद रहे।

रेलवे पेंशनर्स सोसायटी की मासिक बैठक आयोजित

फुलेरा, (निर्स)। कस्बे की न्यू कॉलोनी स्थित वरिष्ठ नागरिक परिषद भवन परिसर में शनिवार को रेलवे पेंशनर्स सोसायटी शाखा फुलेरा की मासिक बैठक का आयोजन शाखा अध्यक्ष रमेश चन्द वर्मा की अध्यक्षता में किया गया।

बैठक के प्रारंभ में सर्वप्रथम पिछले माह दिवंगत साथियों को मौन रखकर श्रद्धांजलि अर्पित की गई। साथ ही सोसायटी से जुड़े नये सदस्य एवं भागमाहाद जिनमें कुंजबिहारी शर्मा, कानाराम, मालसिंह, लाल चन्द कुमावत, दयाल दास, शेषनारायण सैनी, रमेश चन्द कुमावत, लाल चन्द वर्मा, कृष्णकांत, विरधा बी, अब्दुल रशीद, विरेन्द्र बंसल, सुरेश कुमार आदि का माला पहनकर स्वागत अभिनन्दन किया गया। इसी क्रम में रेलवे पेंशनर साथी श्याम लाल सैनी की पुत्री कशिश सैनी को राजस्थान बाँडीबिन्दर में गैलर्ड मेडल प्राप्त करने व क्षेत्र का नाम रोशन करने की सोसायटी के पदाधिकारियों द्वारा माला पहनाकर एवं नगद पुरस्कार देकर सम्मानित किया गया। तत्पश्चात बैठक के दौरान निवेशक शिक्षा



अलवर कलेक्टर आशीष गुप्ता रामगढ क्षेत्र के दौर पर रहे। इस दौरान व्यवस्थाओं का जायजा लेकर आवश्यक दिशा-निर्देश दिये।

कराने हेतु बोरिंग नियमित रूप से संचालित रहे तथा खराब होने की स्थिति पर तुरन्त की दुरुस्त कराई जावे। उन्होंने गांव बहाला एवं देसूला के राजकीय विद्यालयों का निरीक्षण कर बच्चों से बातचीत कर उनके शैक्षणिक स्तर को परखा। उन्होंने बच्चों से विद्यालय में मिलने वाले पोषाहार की

गुणवत्ता, अध्ययन व्यवस्था आदि का फीडबैक लिया। उन्होंने प्रधानाचार्य को अधिकारिक रूप से भोजन उपलब्ध कराने के साथ-साथ उनके शैक्षणिक स्तर को और अधिक बढ़ाने के लिए विशेष प्रयास करें। साथ ही कठिन विषयों एवं विद्यालय के बेहतर परिणाम हेतु विशेष ध्यान दिया

जाए। उन्होंने निर्देश दिये कि विद्यालय के कक्षा, शौचालयों सहित सम्पूर्ण परिसर की साफ-सफाई नियमित रूप से करावे। इसके उपरान्त उन्होंने बडौदामेव में संचालित श्री अन्नपूर्णा रसोई का निरीक्षण कर भोजन किया एवं भोजन की गुणवत्ता को परखा। उन्होंने वहां भोजन कर रहे लोगों से बातचीत कर व्यवस्थाओं

पी.एच.ई.डी. मंत्री ने समस्याओं का शीघ्र निस्तारण के निर्देश दिये

मालपुरा, (निर्स)। जनस्वास्थ्य अभियांत्रिकी एवं भूजल मंत्री कन्हैयालाल चौधरी ने शनिवार को अंबिकापुर विश्राम गृह में जनसुनवाई की। इस दौरान मौजूद भीड़ के सामने स्वीकार करते हुए कहा कि भ्रष्टाचार की जननायक कांग्रेस सरकार में नगरपालिका मालपुरा शहरी क्षेत्र में तीन करोड़ रूपयों की सरकारी जमीनों पर भूमिफिया व अतिक्रमी काबिज है। जनसुनवाई के दौरान केबिनेट मंत्री व स्थानीय विधायक के इस बड़े बयान से एक बार तो सभी लोग चकित रह गये।

मंत्री ने कहा कि मालपुरा विधानसभा क्षेत्र के ग्रामीण ईलाकों में आज भी कई गण फलोराईड युक्त पानी पीने पर मजबूर है। ऐसे गांवों को प्राथमिकता देते हुए भाजपा शासन में ईआरसीपी योजना के तहत प्रदेश के 13



जनस्वास्थ्य अभियांत्रिकी एवं भूजल मंत्री कन्हैयालाल चौधरी (बीच में बैठे हुए) ने जनसुनवाई की।

जिलों में तीव्र गति से कार्य शुरू कर ग्रामीणों को मीठा पानी उपलब्ध कराना ही उनकी व भाजपा सरकार की पहली प्राथमिकता होगी। जनसुनवाई के दौरान

बड़ी संख्या में सरकारी अधिकारी कर्मचारियों ने स्थानान्तरण के प्रार्थना-पत्र सौंपे। शिक्षा मंत्री द्वारा तबदलों पर आरटीई की पुनर्भरण राशि दिलवाये जाने की मांग की।

धन दोगुना करने का लालच देकर ठगी करने वाला गिरफ्तार

रामगढ़-पंचवारा, (निर्स)। रामगढ़ पंचवारा थाना पुलिस द्वारा क्षेत्र में दोगुना करने का लालच देकर ठगी करने के दो साल से फरार आरोपी को गिरफ्तार किया गया है।

पुलिस उपाधीक्षक अरविंद गोयल द्वारा जानकारी देते हुए बताया गया कि जयपुर रेंज आईजी के द्वारा अहरण, चोरी, नकबजनी, धोखाधड़ी के मामलों में फरार चल रहे आरोपियों व माल की बरामद की के लिए चला जा रहे 100 दिवसीय अभियान के तहत दौसा एस्प्री के निर्देश पर लालच देकर रामगढ़ पंचवारा पुलिस ने बड़ी कार्रवाई की। पुलिस ने धोखाधड़ी के मामले में 2 साल से फरार चल रहे एक आरोपी को अरेस्ट किया है। आरोपी द्वारा धन को दोगुना करने का लालच देकर धोखाधड़ी की गई थी।

रामगढ़ पंचवारा थाना अधिकारी मदन लाल मीणा ने बताया कि 1 अप्रैल 2022 को मलराना ड्रॉगर निवासी ताराचंद मीणा ने थाने में रिपोर्ट देते हुए बताया कि उसके साथ आरोपियों के द्वारा धन को दोगुना करने का लालच देकर 5 लाख 51 हजार रूपए मारपीट कर लेकर भाग गए। ऐसे में पुलिस ने

बहाला एवं देसूला के राजकीय विद्यालयों का निरीक्षण कर शैक्षणिक स्तर को परखा

का फीडबैक लिया जिस पर आमजन ने बताया कि यहां पर स्वच्छता को ध्यान में रखते हुए गुणवत्तापूर्ण भोजन उपलब्ध कराया जाता है। उन्होंने रसोई संचालक को निर्देश दिये कि आमजन को भोजन राज्य सरकार द्वारा निर्धारित दर, निर्धारित मात्रा एवं मैनु के अनुसार ही उपलब्ध कराया जावे। साथ ही रसोई में नियमित रूप से साफ-सफाई करावे। इसके उपरान्त उन्होंने सीएचसी का निरीक्षण कर प्रभारी अधिकारी को निर्देश दिये कि सीएचसी की सभी व्यवस्थाएं सुचारु रूप से संचालित की जावे। दवा आदि की पर्याप्त उपलब्धता रखा। इस बात का विशेष ध्यान रखे कि आमजन को किसी प्रकार की असुविधा नहीं होवे। उन्होंने उपखंड अधिकारी को निर्देशित किया कि उपखंड क्षेत्र में सरकारी कार्यालयों का समय-समय पर औचक निरीक्षण करें तथा उसकी रिपोर्ट भिजवाए।

स्वयं संवर्ग शिक्षक संघ की ओर से केबिनेट मंत्री को ज्ञापन सौंप आरटीई की पुनर्भरण राशि दिलाने की मांग की

में शिक्षा विभाग से जुड़े अधिकारी कर्मचारियों ने भी प्रार्थना पत्र सौंपा। इस दौरान सामने आई फरियादियों की समस्याओं के निस्तारण के लिये मंत्री ने मौके से ही सम्बन्धित विभागाधिकारियों को त्वरित निस्तारण के निर्देश दिये। स्वयं सेवक शिक्षक संघ की ओर से केबिनेट मंत्री को ज्ञापन सौंप आरटीई की पुनर्भरण राशि दिलवाये जाने की मांग की।

सार-समाचार

तीन बसों का संचालन शुरू



श्रीमाधोपुर, (निर्स)। शहर में शनिवार को यूडीएच मंत्री तथा क्षेत्रीय विधायक झावर सिंह खरों ने रोडवेज डिपो को सौगात देते हुए तीन बसें उपलब्ध करावाई हैं। डिपो चीफ अशोक सिंह ने बताया कि डिपो में यात्रियों की सुविधाओं के लिए बसों के अभाव में रूटों पर काफी समस्या का सामना करना पड रहा था, जिसको लेकर डिपो को मुख्यालय से तीन नई बसें प्राप्त हुई हैं। जिनका संचालन झुंझुनू जयपुर, जालौर तथा अजमेर रूट पर संचालन होगा। लम्बी दूरी तय करने वाले यात्रियों को सुविधा मिलेगी और तीनों बसों का रूट पर संचालन शुरू करने से पहले लंबी पुरा दुर्गा सिंह खरों ने फीटा काटकर गंतव्य के लिए बसों को हरि झंडी दिखाकर रवाना किया। वहीं डिपो चीफ ने मंत्री पुत्र को डिपो में व्याप्त समस्याओं से भी अवगत करवाया और कहा कि डिपो में स्टाफ, चालक तथा परिचालक की बहुत ही कमी खल रही है जिसे भी पूरा करवाया जाए जिस पर जल्द ही समस्याओं का समाधान करवाने का आश्वासन मंत्री पुत्र ने दिया। उपस्थित सभी अतिथियों का रोडवेज डिपो अधिकारियों की ओर से माला साफा पहनाकर सम्मान किया।

महिला से दुष्कर्म, मामला दर्ज

लालसोट, (निर्स)। शौच के लिए गई महिला के साथ युवक द्वारा चाकू दिखाकर जबरन दुष्कर्म करने का मामला लालसोट पुलिस थाने में दर्ज हुआ है। मामला लालसोट थाना क्षेत्र का है जहां दुष्कर्म पीड़िता महिला के पति ने इस्तागसे के जरिए पत्नी के साथ युवक द्वारा जबरन दुष्कर्म करने का मामला दर्ज कराया है। दुष्कर्म का मामला दर्ज होने के बाद पुलिस ने महिला का मेडिकल मुआयना कराया है। मामले की जांच लालसोट थाना अधिकारी प्रेमचंद कर रहे हैं। थानाधिकारी ने बताया कि थाना क्षेत्र के रहने वाले एक व्यक्ति ने इस्तागसा के जरिए रिपोर्ट देते हुए बताया कि 19 व 20 जनवरी की रात्रि में उसकी पत्नी शौच करने के लिए खेत में गई थी। इस दौरान पडोस में ही सरसों के खेत में एक व्यक्ति सिंचाई कर रहा था। उसने महिला को अकेला देखकर महिला के साथ जबरन सेक्स संबंध बनाने शुरू कर दिया। इसका महिला ने विरोध किया तो आरोपी ने चाकू निकालकर डरा धमकाकर महिला के साथ दुष्कर्म करने की घटना को अंजाम दिया। आरोपी ने घटना के बारे में किसी को बताने पर जान से मारने की भी धमकी दी है। इस संबंध में पुलिसने दुष्कर्म की धाराओं में मामला दर्ज कर लिया है। वहीं शनिवार को पीड़िता का मेडिकल भी करवाया गया है।

नौ लाख के जेवर चोरी की वारदात

दूढ़, (निर्स)। जिला मुख्यालय पर पुलिस थाना एवं जिला कलेक्टर आवास के साथ ही स्टेट बैंक ऑफ इंडिया शाखा से 200 मीटर की दूरी पर संचालित ज्वेलर्स की दुकान से चोरी के गिरोह द्वारा शटर के ताले तोड़कर दुकान में रखे करीब नौ लाख रूपए की जेवरत चुरा कर ले जाने की वारदात को अंजाम दिया गया। ज्वेलर्स विष्णु कुमार सोनी ने बताया कि दुकान के शटर टूटने की सूचना पुलिस गश्ती दल द्वारा मोबाइल पर दी गई। इसके बाद दुकान जाकर देखा तो शोकेस सीसीटीवी कैमरे एलर्हीटी डीवीआर टूटे हुए मिले तथा वहां रखे डेड से मीला सोने के आभूषण एवं डेड किलो पुरानी चांदी पाजेब की जोड़ियां नहीं मिली। सोनी ने बताया कि इस दुकान में दो बार पूर्व भी बदमाशों गिरोह द्वारा चोरी की वारदात को अंजाम दिया गया था। यह तीसरी वारदात है। पुलिस द्वारा आज तक किसी वारदात का पर्दाफाश नहीं किया गया है। मौके पर पुलिस ने पहुंचकर मामला दर्ज कर बदमाशों की तलाश शुरू कर दी है।

सबको साथ लेकर चलना ही क्षत्रिय धर्म का पालन है : रत्ना कुमारी

मेड, (निर्स)। नजदीकी ग्राम सताना में राजपूत समाज द्वारा श्री शेखावत अग्रसेन जयंती का आयोजन किया गया। समारोह में राजपूत समाज के होनहार छात्र छात्राओं का सम्मान किया गया। मेमोरी के अतिथि भाजपा नरेंद्र रत्ना कुमारी शाहपुरा ने बताया कि क्षत्रिय वह होता है जो सबको साथ लेकर चले। उन्होंने बताया कि पहले तलवारों का राज था, अब राज है कलम का तो सभी पढ़े लिखे और सरकारी नौकरी में अपना भाग्य आजमाए और ज्यादा से ज्यादा सरकारी नौकरी में लगे। इसके साथ कई वक्ताओं ने अपने भाषण दिया। समारोह में पूर्व विधानसभा उपाध्यक्ष राज राजेंद्र सिंह शाहपुरा, पूर्व सांसद गोपाल सिंह इडवा, मान सिंह पथलपुर, सम्मत सिंह दीवरावा, श्याम सिंह महारौली, सवाई सिंह सताना सहित राजपूत समाज के सैकड़ों लोग उपस्थित रहे।

हादसे में एक की मौत, पांच घायल

निवाई, (निर्स)। बरोनी थानान्तर्गत शुक्रवार की देर रात्रि करीब 12.15 बजे एक कार असंतुलित होकर डिव्हाइडर से टकरा गई। इस दुर्घटना में एक की मौत हो गई तथा 5 जने घायल हो गए। सूचना मिलने पर बरोनी थाना पुलिस मौके पर पहुंची और घायलों को सवाइत अस्पताल में भर्ती करवाया। थानाधिकारी ओमप्रकाश ने बताया कि शुक्रवार की देर रात्रि को जयपुर की ओर से टॉक की तरफ जा रही थी। इसी दौरान बनान नदी की पुलिया के समीप असंतुलित होकर डिव्हाइडर से टकरा गई। उन्होंने बताया कि सभी घायलों को उपचार के लिए सवाइत अस्पताल टॉक में भर्ती करवाया। जहां शांतिलाल की इलाज के दौरान मृत्यु हो गई। उन्होंने बताया कि दुर्घटना में घायल नारायण, नमन, प्रवीण, दिनेश व रेखा देवी का प्रथमिक उपचार कर चिकित्सकों ने एसएमएस के लिए रैफर कर दिया।

पेयजल संकट को लेकर पापड़ी के लोग परेशान

पावटा, (निर्स)। गांवों में शासन की योजना के तहत लाखों रुपये तो विकास कार्य के नाम पर आते हैं लेकिन हकीकत में उसका कितना फायदा ग्रामीणों को मिल रहा है, इनकी बानगी पापड़ी गांव में देखने को मिल रही है। यहां ग्रामीणों को पीने के पानी के पी लाले पड़े हैं।

विराटनगर पंचायत समिति की ग्राम पंचायत पापड़ी में कई सालों से पेयजल संकट बना हुआ है। प्रशासन द्वारा कोई सुनवाई नहीं करने पर ग्रामीणों में आक्रोश है। ग्रामीणों ने बताया कि जलदाय विभाग के नलो में सुबह मात्र 20 मिनट ही पानी आता है। जिससे 20 मिनट की सीमित जलापूर्ति से ग्रामीणों की प्रतिदिन की आवश्यकता पर पानी नहीं हो पा रही है। गांव में पेयजल के लिए अन्य कोई व्यवस्था नहीं है। ग्रामीण स्वयं अपने खर्च से टैंकर मंगाकर पानी पी रहे हैं। ग्रामीण महिलाएं पूजा शर्मा, सावित्री देवी, सुनीता देवी, मनोहरी देवी, अनिता देवी, रजनी देवी, शारदा देवी, कमला देवी, विमला देवी सहित अन्य महिलाओं व ग्रामीणों ने बताया कि पानी की समस्या को लेकर कई बार जलदाय विभाग के अधिकारियों, जनप्रतिनिधियों, समाज सेवियों, ग्राम पंचायत के सरपंचों को कई भी ध्यान नहीं दे रहा है। लोग महंगे दामों में पानी के टैंकर मंगवाकर पानी बुझाने से श्रेष्ठ पानी की समस्या का समाधान करने की मांग की है।

वार्षिक उत्सव एवं विदाई समारोह में छात्रों को सम्मानित किया

को सम्मानित किया गया। कक्षा 12वीं की छात्राओं को तिलक लगाकर विदाई दी गई। छात्रों की ओर से विद्यालय की अलमारी भेंट की गई। इस मौके पर विद्यालय के छात्र-छात्राओं द्वारा सांस्कृतिक प्रस्तुति दी गई।

इस अवसर पर सरपंच प्रतिनिधि सोहनलाल पूजन सिंह विजय सिंह नरुका एवं प्रिंसिपल बीबीरानी धनराज यादव प्रिंसिपल अमित शर्मा सहित विद्यालय स्टाफ के गांव के गणमान्य लोग उपस्थित रहे। कार्यक्रम के दौरान मुख्य अतिथि पूर्व विधायक रामहेत यादव का विद्यालय स्टाफ एवं छात्रों की ओर से स्वागत किया गया।

शिक्षा जीवन की अमूल्य धरोहर है, जितना ग्रहण करेंगे उतना बढ़ेंगे : रामहेत

किशनगढ़बास, (निर्स)। क्षेत्र के गांव राताखुर्द राजकीय महात्मा गांधी विद्यालय में वार्षिक उत्सव एवं विदाई समारोह धूमधाम के साथ मनाया गया। कार्यक्रम का शुभारंभ मुख्य अतिथि पूर्व विधायक रामहेत यादव ने मां सरस्वती की प्रतिमा के सामने दीप प्रज्वलित कर किया। विद्यालय में श्रेष्ठ छात्र-छात्राओं को सम्मानित किया व उनका हौसला बढ़ाया।

समारोह के मुख्य अतिथि पूर्व विधायक रामहेत यादव ने स्कूल के बच्चों को संबोधित किया और कहा शिक्षा हमारे जीवन की अमूल्य धरोहर है। इसे हमसे कोई नहीं छीन सकता है। इसलिए जितना पढ़ेंगे उतना ही हम आगे बढ़ पाएंगे। ग्रामीण अंचल के स्कूलों से पढ़कर लड़के-लड़कियां कार्यक्रम का शुभारंभ मुख्य अतिथि पूर्व विधायक रामहेत यादव ने मां सरस्वती की प्रतिमा के सामने दीप प्रज्वलित कर किया। विद्यालय में श्रेष्ठ छात्र-छात्राओं को सम्मानित किया व उनका हौसला बढ़ाया।



किशनगढ़ बास के गांव राताखुर्द के राजकीय महात्मा गांधी विद्यालय में वार्षिक उत्सव एवं विदाई समारोह धूमधाम से मनाया गया।

विना पढ़ाई के निरक्षर नहीं रहे इसके लिए प्रधानमंत्री नरेंद्र मोदी व प्रदेश की भजन लाल शर्मा की सरकार काम कर रही है। बालक बालिकाओं को उच्च शिक्षा लेने के लिए दूर नहीं जाना पड़े इस सोच के साथ सरकार कार्य कर

रही है। विद्यालय प्रिंसिपल भगवान दास ने बताया कि विद्यालय के दौरान भामाशंह मोहनलाल प्रीतमसिंह सरदार भूषण शर्मा व विद्यालय टॉप व्हा अनुशासित छात्र रविचंद्र कौर नेशनल स्तर पर खेल चुके छात्र गुरमिंदर सिंह